

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

## శ్రీమద్రామాయణం :: అయోధ్యాకాండ :: ధర్మపథం

శ్రీశోభకృత్ నామ సంవత్సరం, ఉత్తరాయణం,  
గీర్ణఋతువు, ఆషాఢమాసం

-35-

శుక్ల పాడ్యమి - ఆరుద్ర  
20.06.2023 మంగళవారము

### శ్రీ గురు ధ్యానమ్

గురుబ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ, తస్మై శ్రీగురవే నమః ॥

### శ్రీనివాస ధ్యానమ్

శ్రీవేంకటాద్రినిలయః, కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం, దంపతీనాం, అనుకూలదాంపత్యసిద్ధ్యర్థం, సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం, ద్వితీయసర్గ శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాఖ్యేతు గుర్వర్థే త్యక్త్యరాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

**అథ శ్రీమద్రామాయణే ఆదికావ్యే అయోధ్యాకాండే ద్వితీయస్కంధః**

ఆశంసత జనస్సర్వః రాష్ట్రే పురవరే తథా ।  
ఆభ్యంతరశ్చ బాహ్యశ్చ పౌరజానపదో జనః ॥ 2.53 ॥

స్త్రియో వృద్ధాస్తరుణ్యశ్చ సాయంప్రాతస్సమాహితాః ।  
సర్వాన్ దేవాన్నమస్యన్తి రామస్యార్థే యశస్వినః ॥ 2.54 ॥

తేషామాయాచితం దేవ త్వత్ప్రసాదాత్సమృద్ధ్యతామ్ ॥ 2.55 ॥

రామమింద్రివరశ్యామం సర్వశత్రునిబర్హణమ్ ।  
పశ్యామో యౌవరాజ్యస్థం తవ రాజోత్తమాత్మజమ్ ॥ 2.56 ॥

తం దేవ దేవోపమమాత్మజం తే, సర్వస్య లోకస్య హితే నివిష్టమ్ ।  
హితాయ నః క్షిప్రముదారజుష్టం, ముదాఽభేషిక్తుం వరద త్వమర్హసి ॥ 2.57 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాండే ద్వితీయస్కంధః**

**అథ శ్రీమద్రామాయణే ఆదికావ్యే అయోధ్యాకాండే తృతీయస్కంధః**

తేషామంజలిపద్మాని ప్రగృహీతాని సర్వశః ।  
ప్రతిగృహ్యోబ్రవీద్రాజా తేభ్యః ప్రియహితం వచః ॥ 3.1 ॥

అహెలాఽస్మి పరమప్రీతః ప్రభావశ్చాతులో మమ ।  
యన్మే జ్యేష్ఠం ప్రియం పుత్రం యౌవరాజ్యస్థమిచ్ఛథ ॥ 3.2 ॥

ఇతి ప్రత్యర్చ్య తాన్ రాజా బ్రాహ్మణానిదమబ్రవీత్ ।  
వసిష్ఠం వామదేవం చ తేషామేవోపశృణ్వతామ్ ॥ 3.3 ॥

చైత్రశ్రీమానయం మాసః పుణ్యః పుష్పితకాననః ।  
యౌవరాజ్యాయ రామస్య సర్వమేవోపకల్ప్యతామ్ ॥ 3.4 ॥

రాజ్ఞస్తూపరతే వాక్యే జనఘోషో మహానభూత్ ।  
 శనైస్తస్మిన్ప్రశాన్తే చ జనఘోషే జనాధిపః ।  
 వసిష్ఠం మునిశార్దూలం రాజా వచనమబ్రవీత్ ॥ 3.5 ॥

అభిషేకాయ రామస్య యత్కర్మ సపరిచ్ఛదమ్ ।  
 తదద్య భగవన్ సర్వమాజ్ఞాపయితుమర్హసి ॥ 3.6 ॥

తచ్ఛ్రుత్వా భూమిపాలస్య వసిష్ఠో ద్విజసత్తమః ।  
 ఆది దేశాగ్రతో రాజ్ఞః స్థితాన్యక్తాన్ కృతాంజలీన్ ॥ 3.7 ॥

సువర్ణాదీని రత్నాని బలీన్ సర్వాషధీరపి ।  
 శుక్లమాల్యాంశ్చ లాజాంశ్చ పృథక్ చ మధుసర్పిషీమ్ ॥ 3.8 ॥

అహతాని చ వాసాంసి రథం సర్వాయుధాన్యపి ।  
 చతురంగబలం చైవ గజం చ శుభలక్షణమ్ ॥ 3.9 ॥

చామరవ్యజనే శ్వేతే ధ్వజం ఛత్రం చ పాణ్డారమ్ ।  
 శతం చ శాతకుమ్భానాం కుంభానామగ్నివర్చసామ్ ॥ 3.10 ॥

హిరణ్యశృంగమృషభం సమగ్రం వ్యాఘ్రుచర్మ చ ।  
 ఉపస్థాపయత ప్రాతః అగ్న్యగారం మహీపతేః ॥ 3.11 ॥

యచ్ఛాన్యత్కించదేష్టవ్యం తత్సర్వముపకల్ప్యతామ్ ॥ 3.12 ॥

అన్తఃపురస్య ద్వారాణి సర్వస్య నగరస్య చ ।  
 చందనస్రగ్భిరర్చ్యంతాం ధూపైశ్చ ఘ్రాణహారిభిః ॥ 3.13 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే తృతీయస్కంధః**

**॥ ఫలస్మృతిః ॥**

ఆయుష్యమారోగ్యకరం యశస్యం సాభ్రాతృకం బుద్ధికరం సుఖం చ ।  
 శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

**॥ శ్రీరఘుచంద్ర పరబ్రహ్మణే నమః ॥**

**అథ ధన్వంతరి శ్లోకమ్**

అచ్యుతానంత గోవింద, విష్ణో నారాయణామృత ।  
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠంతి యే ।  
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,  
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,  
సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ సీమ్రహస్థానానాం**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేఽస్తు గ్రహాః కుర్వంతు మంగళమ్ ॥



**అథ క్షమాప్రాణీనాం** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠంత్యై,  
నారాయణాయేతి సమర్పయామి ॥

**అథ మంగళమ్** : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

